

15 -ാം കേരള നിയമസഭ

9 -ാം സമ്മേളനം

നക്ഷത്രചിഹ്നമിട്ട ചോദ്യം നം. 133

12-09-2023 - ൽ മറുപടിയ്ക്ക്

സർവകലാശാലകളും കോളേജുകളും നേടിയ ഉയർന്ന റാങ്കിംഗ്

ചോദ്യം	ഉത്തരം
<p align="center"> ശ്രീ എം എസ് അരുൺ കുമാർ, ശ്രീ എം.വി.ഗോവിന്ദൻ മാസ്റ്റർ, ശ്രീ. ഐ. ബി. സതീഷ്, ശ്രീ പി.പി. സുമോദ് </p>	<p align="center"> ഡോ. ആർ. ബിന്ദു (ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി) </p>
<p>(എ) നാഷണൽ ഇൻസ്റ്റിറ്റ്യൂഷണൽ റാങ്കിംഗ് ഫ്രെയിം വർക്കിന്റെ (എൻ.ഐ.ആർ.എഫ്) റാങ്ക് പട്ടികയിലുള്ള രാജ്യത്തെ നൂറ് ഒന്നാം നിര സർവകലാശാലകളിൽ സംസ്ഥാനത്തെ സർവകലാശാലകൾ ഇടം നേടിയിട്ടുണ്ടോ; എങ്കിൽ എതൊക്കെ സർവകലാശാലകളാണ്; ഇതിനടിസ്ഥാനമായി സർവകലാശാലകളിൽ നടത്തിയിട്ടുള്ള പ്രവർത്തനങ്ങൾ വിശദമാക്കാമോ;</p>	<p>(എ) 2023 ലെ NIRF റാങ്കിംഗിൽ (Ranking) സംസ്ഥാനത്തെ നാല് സർവകലാശാലകളും 14 കോളേജുകളും ആദ്യത്തെ 100 ൽ സ്ഥാനം പിടിച്ചിട്ടുണ്ട്. വിശദവിവരം അനുബന്ധമായി ചേർക്കുന്നു.</p> <p align="center"> സർവകലാശാലകൾ/ കോളേജുകൾ താഴെപ്പറയുന്ന അഞ്ച് മേഖലകളിലെ പ്രവർത്തന മികവിന്റെ അടിസ്ഥാനത്തിലാണ് എൻഐആർഎഫ് റാങ്കിംഗ് പട്ടികയിൽ സ്ഥാനം പിടിക്കുന്നത്: </p> <ol style="list-style-type: none"> 1. Teaching, Learning & Resources 2. Knowledge dissemination & Research Excellence 3. Graduation Outcome 4. Outreach & inclusivity 5. Perception <p> കോളേജുകളിലെ പഠന പാഠ്യേതര രംഗങ്ങളിലെ പ്രവർത്തനങ്ങൾ, സീകാര്യ തയ്യം നിലവാരവും ഉള്ള പ്രസിദ്ധീകരണങ്ങൾ, നിലവാരമുള്ള ഐ പി ആർ, വിവിധ പേറ്റന്റുകൾ, അംഗീകാരം അർഹിക്കുന്ന പ്രോജക്ടുകൾ, പ്രൊഫഷണൽ പ്രാക്ടീസ്, ഫാക്കൽറ്റി ഡെവലപ്മെന്റ് പ്രോഗ്രാമുകൾ, പഠന പഠനേതര കല കായിക സാംസ്കാരിക രംഗങ്ങളിൽ വിദ്യാർത്ഥികളുടെ വിജയങ്ങൾ, അധ്യാപകരുടെ സേവനവും പ്രവർത്തി പരിചയവും, സാമ്പത്തിക സ്രോതസ്സുകളുടെ ശരിയായ വിനിയോഗം, ഗവേഷണം പ്രൊഫഷണൽ പരിശീലനങ്ങൾ, പഠനത്തോടൊപ്പം ജോലി, </p>

കലാസാംസ്കാരിക രംഗങ്ങളിലെ മികവ് തുടങ്ങിയ ഘടകങ്ങൾ മികച്ച റാങ്ക് നേടാൻ സഹായിച്ചു.

കൂടാതെ ഓരോ സ്ഥാപനവും പൊതുസമൂഹത്തിലും പാർശ്വവൽക്കരിക്കപ്പെട്ടവർക്കും വേണ്ടി നടത്തിയ (ഔട്ട് റീച്ച് & ഇൻക്ലൂസിവിറ്റി) പ്രവർത്തനങ്ങൾ, ഭിന്നശേഷി വിഭാഗങ്ങളിലെ വിദ്യാർത്ഥികൾക്ക് വേണ്ടി സജ്ജീകരിച്ചിട്ടുള്ള സൗകര്യങ്ങൾ, തൊഴിൽ ദാതാക്കളും പ്രൊഫഷണലുകളും ഓരോ കോളേജിൽ നിന്നും പാസാകുന്ന വിദ്യാർത്ഥികൾക്ക് നൽകുന്ന മുൻഗണന തുടങ്ങിയവയും ഈ കോളേജുകളെ മികവിന്റെ പട്ടികയിൽ ഉൾപ്പെടുത്തി.

ഉന്നത വിദ്യാഭ്യാസത്തിന്റെ ഗുണ നിലവാരം ഉയർത്തി വേൾഡ് റാങ്കിംഗിൽ ഉന്നത സ്ഥാനം നേടിയെടുക്കുന്നതിനായി കേരള സർവകലാശാല ഇൻറാക്ഷൻ വിത്ത് എമിനൻ്റ് സ്കോളേജ് പ്രോഗ്രാം, ട്രാവൽ ട്രൂ നോബേൽ വിനേജ് പ്രോഗ്രാം, നൂതന അക്കാദമിക് പ്രോഗ്രാം എന്നിവ നടപ്പിലാക്കി വരുന്നു. കൂടാതെ ഭൗതിക സൗകര്യങ്ങൾ മെച്ചപ്പെടുത്തുന്നതിനുള്ള നടപടികൾ സ്വീകരിച്ചു വരികയും ഗവേഷണ പ്രവർത്തനങ്ങൾക്ക് ബൗദ്ധിക സ്വത്തവകാശ നയം വഴി പ്രത്യേക പദ്ധതികൾ നടപ്പിലാക്കി വരുന്നു. പുതിയ ഗവേഷണ നയം രൂപീകരിച്ചു. കൂടാതെ ഗവേഷണം, പാഠ്യക്രമം, വിദഗ്ദ്ധാഭിപ്രായം മുതലായ രംഗങ്ങളിൽ സമഗ്രമായ മാറ്റങ്ങൾ മുന്നിൽ കണ്ടുകൊണ്ട് കേരള സർവകലാശാലയിലെ എല്ലാ പഠന വകുപ്പുകളിലും 2019-20 വർഷം മുതൽ പാഠ്യപദ്ധതി പരിഷ്കരിച്ച് Outcome Based Curriculum Frameworkന്റെ കീഴിൽ ആക്കിയിട്ടുണ്ട്.

വിദ്യാർത്ഥികളെ സ്വയം പര്യാപ്തരാക്കാൻ ഉതകുന്ന Start up, Incubation Hubs തുടങ്ങിയ നൂതന സങ്കേതങ്ങൾ പഠനത്തിന്റെ ഭാഗവും തുടർച്ചയുമാക്കി കൊച്ചി ശാസ്ത്ര സാങ്കേതിക സർവ്വകലാശാലയിൽ വിജയകരമായി നടപ്പിലാക്കി വരുന്നുണ്ട്. ലോകോത്തര വിദ്യാഭ്യാസ ശാസ്ത്രീയ സ്ഥാപനങ്ങളുടെ സഹായത്തോടെ, ക്ഷേത്രസുരക്ഷ, ജൈവ ഇന്ധനം, കാലാവസ്ഥ വ്യതിയാനം, ഔഷധ നിർമ്മാണം തുടങ്ങിയ മേഖലകളിൽ പാഠ്യപദ്ധതികൾ ആവിഷ്കരിച്ച് ബിരുദാനന്തര, ഡോക്ടറൽ തലങ്ങളിലുള്ള മാനവശേഷി വികസനത്തിനായുള്ള പദ്ധതികൾ നടപ്പിലാക്കി വരുന്നുണ്ട്. അടിസ്ഥാന സൗകര്യ വികസനത്തിനായി കിഫ്ബി, റൂസ്സ് ഫണ്ടുകൾ പ്രയോജനപ്പെടുത്തിയിട്ടുള്ള വികസന

പ്രവർത്തനങ്ങൾ പുരോഗമിക്കുന്നു. വ്യവസായശാലകളുമായി ചേർന്ന് പാഠ്യപദ്ധതികൾ തയ്യാറാക്കുകയും ഗവേഷണ പ്രവർത്തനങ്ങളിൽ ഏർപ്പെടുകയും ചെയ്തുവരുന്നു. ദേശീയ അന്തർദേശീയ തലങ്ങളിലുള്ള പ്രമുഖ സ്ഥാപനങ്ങളുമായി ധാരണാപത്രങ്ങൾ ഒപ്പിടുകയും അതുവഴി ഫാക്കൽറ്റി/സ്റ്റുഡന്റ് എക്സ്ചേഞ്ച് പ്രോഗ്രാമുകളും ഗവേഷണ പ്രവർത്തനങ്ങളും നടത്തിവരുന്നു. വിദേശ സർവ്വകലാശാലകളിലെ പ്രമുഖരായ അധ്യാപകരുടെയും ശാസ്ത്രജ്ഞരുടെയും സേവനം ചാൻസലേഴ്സ് ചെയർ പ്രോഗ്രാം വഴി വിദ്യാർത്ഥികൾക്ക് ലഭ്യമാക്കിവരുന്നു.

മഹാത്മാഗാന്ധി സർവ്വകലാശാലയിൽ അക്കാദമിക്, ഗവേഷണ ഗുണനിലവാരം വർദ്ധിപ്പിക്കുന്നതിനായി റഗുലേഷൻസ് 2021 പ്രകാരം Outcome Based Syllabus Revision പഠനവകുപ്പുകളിൽ നടപ്പിലാക്കിയിട്ടുണ്ട്. ഈ പരിഷ്കരണം കേന്ദ്ര-സംസ്ഥാന വിദ്യാഭ്യാസ വകുപ്പിന്റെയും യുജിസിയുടെയും മാർഗ നിർദ്ദേശങ്ങൾക്ക് അനുസൃതമായിട്ടാണ് നടപ്പിലാക്കിയിട്ടുള്ളത്. കൂടാതെ ബെസ്റ്റ് റിസേർച്ച് സ്കോളർ, ബെസ്റ്റ് സൂപ്പർ വൈസിങ്ടീച്ചർ, ബെസ്റ്റ് ലീഡർഷിപ്പ് എന്നീ അവാർഡുകൾ ഗവേഷണമേഖലയിൽ ഏർപ്പെടുത്തി. സർവകലാശാലയുടെ തനത് LMS (Learning Management System) ആയ വിദ്യാമൃതം നടപ്പിലാക്കി. പഠനവകുപ്പുകളിൽ Automated Learning And Evaluation Management System നടപ്പിലാക്കുവാൻ തീരുമാനം കൈക്കൊണ്ടിട്ടുണ്ട്. 350 ദശലക്ഷത്തിലധികം രൂപമൂല്യമുള്ള 90-ൽ പരം ഗവേഷണ പ്രോജക്റ്റുകൾ സർവകലാശാലയിൽ ഉണ്ട്. 100 ഓളം അന്താരാഷ്ട്ര ഗവേഷണകേന്ദ്രങ്ങളുമായി സർവ്വകലാശാലയ്ക്ക് സഹകരണമുണ്ട്. Directorate For Applied Short Term Programme (DASP) കളിൽ Automated Learning And Evaluation Management System ഉപയോഗിച്ചുവരുന്നു. സർവ്വകലാശാലയുടെ പ്രവർത്തനങ്ങൾ ഡിജിറ്റൽ പ്ലാറ്റ്ഫോമിലേയ്ക്ക് മാറ്റുന്നതിന്റെ ഭാഗമായി ERP (Enterprise Resource Planning) തയ്യാറാക്കി വരുന്നു. സർവകലാശാലയുടെ ഗവേഷണ വിദ്യാർത്ഥികൾക്കും അധ്യാപകർക്കും സൗജന്യമായി ഓപ്പൺ അക്സസ്സ് സംവിധാനം വഴി ജേർണലുകൾ പ്രസിദ്ധീകരിക്കാനുള്ള സംവിധാനം ഒരുക്കിയിട്ടുണ്ട്.

ആർക്കിടെക്ചർ വിഭാഗത്തിൽ നാഷണൽ ഇൻസ്റ്റിറ്റ്യൂട്ട് ഓഫ് ടെക്നോളജി (NIT) കോഴിക്കോട് രണ്ടാം റാങ്കും കോളേജ് ഓഫ് എഞ്ചിനീയറിംഗ്, തിരുവനന്തപുരം പതിനേഴാം റാങ്കും നേടിയിട്ടുണ്ട്.

ഇന്ത്യയിലെ മികച്ച 30 ആർക്കിടെക്ചർ കോളേജുകളുടെ പട്ടികയിൽ സംസ്ഥാനത്തെ കോളേജ് ഓഫ് എൻജിനീയറിങ് 'ടിവാൻഡ്രത്തിന്റെ ആർക്കിടെക്ചർ & പ്ലാനിംഗ് ഡിപാർട്ട്മെന്റ് NIRF റാങ്കിങ്ങിൽ 17 - ആം സ്ഥാനം നേടിയിട്ടുണ്ട്. കേന്ദ്ര സർക്കാരിന്റെ സെന്റർ ഓഫ് എക്സലൻസ് പദവിയ്ക്കുള്ള അന്തിമ പട്ടികയിലും ഈ കോളേജ് ഉൾപ്പെട്ടിട്ടുണ്ട്. B.Arch, M.Arch (Urban Design), M.Plan (Housing), M.Arch (Environmental Design) എന്നീ കോഴ്സുകളാണ് ഇവിടുള്ളത്.

ദേശീയ അന്തർദേശീയ തലത്തിലുള്ള നിരവധി പ്രമുഖ ആർക്കിടെക്ചർ സ്ഥാപനങ്ങളുമായി (SPA Delhi, Vijayawada, University of Buffalo, CEPT Ahammedabad) ആർക്കിടെക്ചർ & പ്ലാനിംഗ് വിഭാഗത്തിന് സഹകരണം ഉണ്ട്. എവിടെയുള്ള അദ്ധ്യാപകർ പി.എച്ച്.ഡി. ഉൾപ്പെടെ ഉന്നത ബിരുദങ്ങൾ ഉള്ളവരാണ്. ഇവിടെയുള്ള അദ്ധ്യാപകരും വിദ്യാർത്ഥികളും നിരവധി അന്താരാഷ്ട്ര, ദേശീയ ജേർണലുകളിൽ പ്രബന്ധം പ്രസിദ്ധീകരിക്കുകയും കോൺഫെറൻസുകളിൽ പ്രബന്ധം അവതരിപ്പിക്കുകയും ചെയ്യുന്നുണ്ട്. ഇവിടെ നിന്നും പഠിച്ചിറങ്ങിയ നിരവധി വിദ്യാർത്ഥികൾ പ്രമുഖമായിട്ടുള്ള ദേശീയ അന്തർദേശീയ സ്ഥാപനങ്ങളിൽ ജോലി ചെയ്യുന്നുണ്ട്. നഗരാസൂത്രണം, ആർക്കിടെക്ചർ മുതലായ മേഖലകളിൽ വിവിധ ഉപദേശ സമിതികളിൽ ഇവിടുത്തെ അദ്ധ്യാപകർ പങ്കെടുക്കുന്നുണ്ട്. കേരളത്തിലെയും പുറത്തെയും വിവിധ നഗരങ്ങൾക്കു വേണ്ടിയുള്ള ആസൂത്രണ പദ്ധതികൾ ഇവിടെ തയ്യാറാക്കുന്നുണ്ട്. ഇവിടെയുള്ള റിസെർച്ച് വിഭാഗത്തിന്റെ നേതൃത്വത്തിൽ ശബരിമല, നിലക്കൽ, പമ്പ മുതലായ സ്ഥലങ്ങളിലേക്കുള്ള ലേ ഔട്ട് പ്ലാൻ ബന്ധപ്പെട്ട പ്രവർത്തനങ്ങൾ പുരോഗമിച്ചു വരുന്നു. തടസ്സ രഹിത കേരളത്തിലേക്കുള്ള ട്രെയിനിങ്ങും കൺസൾട്ടൻസിയും ചെയ്യുന്ന BFCC (Barrier Free Consultancy Cell) യുടെ സേവനങ്ങളും എടുത്തു പറയേണ്ടതാണ്. രാജ്യത്തെ ഏറ്റവും മികച്ച കോളേജുകളുടെ ലിസ്റ്റിൽ ഉൾപ്പെടുന്നതിനായി സ്ഥാപനങ്ങളിൽ ആകെയുള്ള വിദ്യാർത്ഥികളുടെ പ്രത്യേകിച്ചും പി.എച്ച്.ഡി വിദ്യാർത്ഥികളുടെ എണ്ണം വർദ്ധിപ്പിക്കുക, അദ്ധ്യാപക - വിദ്യാർത്ഥി അനുപാതം മെച്ചപ്പെടുത്തുക, ഓരോ

			<p>വിദ്യാർത്ഥിക്കും വേണ്ടിയുള്ള സ്ഥാപനത്തിന്റെ ശരാശരി വാർഷിക capital /recurring ചെലവുകൾ വർദ്ധിപ്പിക്കുക, ഗുണ നിലവാരമുള്ള ജേർണലുകളിലെ പ്രസിദ്ധീകരണങ്ങളുടെ എണ്ണം വർദ്ധിപ്പിക്കുക, പബ്ലിഷ് ചെയ്യുകയും ഗ്രാന്റ് ചെയ്യുകയും ചെയ്യുന്ന പേറ്റന്റുകളുടെ എണ്ണം വർദ്ധിപ്പിക്കുക, Funded Research Project കളും കൺസൽറ്റന്റസി വർക്കുകളും ഏറ്റെടുക്കുന്നതിന് അധ്യാപകരെ പ്രോത്സാഹിപ്പിക്കുക, വിദ്യാർത്ഥികളുടെ പാസ്റ്റ് പെർസന്റേജും പ്ലേസ്മെന്റും വർദ്ധിപ്പിക്കുക, സമീപ പ്രദേശങ്ങളിലെ ഇൻഡസ്ട്രി /റിസെർച്ച് ഇൻസ്റ്റിറ്റ്യൂഷൻ/എൽഎസ്ജിഡി കളിൽ നിന്നും ഐഡെന്റിഫൈ ചെയ്യുന്ന എൻജിനീയറിങ് സംബന്ധമായ പ്രശ്നങ്ങൾ പരിഹാരം കാണുന്നതിന് വിദ്യാർത്ഥികളെയും അധ്യാപകരെയും ഉൾപ്പെടുത്തിക്കൊണ്ടുള്ള സഹകരണ ഗവേഷണ സംരംഭങ്ങളെ (Collaborative Research initiatives) പ്രോത്സാഹിപ്പിക്കുക എന്നിങ്ങനെ പല പ്രവർത്തനങ്ങളും വകുപ്പിന് കീഴിലെ കോളേജുകളിൽ നടപ്പിലാക്കി വരുന്നു.</p>
<p>(ബി) ഇന്ത്യയിലെ മികച്ച നൂറ് കോളേജുകളുടെ പട്ടികയിൽ സംസ്ഥാനത്തെ കോളേജുകൾ സ്ഥാനം പിടിച്ചിട്ടുണ്ടോ; ആർക്കിടെക്ചർ കോളേജ്, നിയമപഠന സ്ഥാപനം എന്നിവയുടെ പട്ടികയിൽ സംസ്ഥാനത്തെ കോളേജുകൾ ഉൾപ്പെട്ടിട്ടുണ്ടോ; ഉണ്ടെങ്കിൽ ഏതൊക്കെ സ്ഥാപനങ്ങളാണെന്ന് വ്യക്തമാക്കാമോ; മികവിന്റെ പട്ടികയിൽ ഉൾപ്പെടുന്നതിന് എന്തെല്ലാം പ്രവർത്തനങ്ങളാണ് ഇവിടങ്ങളിൽ നടത്തിയിട്ടുള്ളത്; വിശദാംശം വ്യക്തമാക്കാമോ;</p>		<p>(ബി)</p>	<p>A യിൽ ചേർത്തിരിക്കുന്നു</p>
<p>(സി) സംസ്ഥാനത്തെ സർവകലാശാലകളും കോളേജുകളും നേടിയ ഉയർന്ന റാങ്കിംഗ് കേരളത്തിന്റെ ഉന്നതവിദ്യാഭ്യാസ മേഖലയിൽ എന്തെല്ലാം മാറ്റങ്ങൾക്കിടയാക്കുമെന്നാണ് പ്രതീക്ഷിക്കുന്നതെന്ന് വിശദമാക്കാമോ?</p>		<p>(സി)</p>	<p>ഉയർന്ന റാങ്കിംഗ് വിദ്യാർത്ഥികൾക്കും രക്ഷിതാക്കൾക്കും മികച്ച ഉന്നത വിദ്യാഭ്യാസ സ്ഥാപനങ്ങളെ തിരഞ്ഞെടുക്കാനുള്ള സൂചകങ്ങളാണ്. കൂടുതൽ ഉന്നത വിദ്യാഭ്യാസ ഫണ്ടിംഗിന് (Research/Academic) ഈ സ്ഥാപനങ്ങളെ അർഹരാക്കും. ഇത്തരം സ്ഥാപനങ്ങളിൽ നിന്ന് പഠിച്ചിറങ്ങുന്ന വിദ്യാർത്ഥികൾക്ക് തൊഴിൽ കമ്പോളത്തിൽ മികച്ച പരിഗണന തൊഴിൽ ദാതാക്കൾ നൽകിവരുന്നു.</p> <p>മികച്ച റാങ്കിംഗ്, ഉന്നത വിദ്യാഭ്യാസ രംഗത്ത് സ്ഥാപനങ്ങൾക്കിടയിൽ ആരോഗ്യകരമായ കിടമത്സരത്തിനും തുടർന്നുള്ള ഗുണമേന്മ വർദ്ധനവിനും ഇടയാക്കും.</p>

സംസ്ഥാനത്തെ സർവകലാശാലകളും നിരവധി കോളേജുകളും നേടിയ ഉയർന്ന എൻഐആർഎഫ് റാങ്കിംഗ് കേരളത്തിന്റെ ഉന്നത വിദ്യാഭ്യാസ മേഖലയെ മികച്ച നിലവാരത്തിലേക്ക് എത്തിക്കും എന്നതിന്റെ ശുഭ സൂചനയാണ്. ദേശീയതലത്തിൽ ഉയർന്ന റാങ്കുകളിൽ സംസ്ഥാനത്തെ ഉന്നത വിദ്യാഭ്യാസ സ്ഥാപനങ്ങൾ തിരഞ്ഞെടുക്കപ്പെടുന്നത് ദേശീയതലത്തിലും അന്തർദേശീയ തലത്തിലും അറിയപ്പെടുന്ന വിദ്യാഭ്യാസ ഹബ്ബായി സംസ്ഥാനത്തെ മാറ്റുന്നതിന് ഉപകരിക്കും.

ഉയർന്ന റാങ്കിങ് ഉള്ള സ്ഥാപനങ്ങളിൽ പഠനം നടത്തുന്നതിന് വിദ്യാർത്ഥികൾ കൂടുതൽ തൽപ്പരരായും, അതോടൊപ്പം വിദ്യാർത്ഥികൾക്ക് ഉയർന്ന നിലവാരമുള്ള പ്ലേസ്മെന്റുകൾ ലഭിക്കുന്നതിനും സാധ്യമാകും. അന്തരാഷ്ട്ര നിലവാരത്തിലുള്ള മികവിന്റെ കേന്ദ്രങ്ങളായി വകുപ്പിന് കീഴിലെ സ്ഥാപനങ്ങൾ മാറും.

NBA അക്രഡിറ്റേഡ് ബ്രാഞ്ചുകളിലെ വിദ്യാർത്ഥികൾക്ക് വ്യവസായ നിലവാരവുമായി പൊരുത്തപ്പെടുന്ന ഗുണനിലവാരമുള്ള വിദ്യാഭ്യാസം ഉറപ്പാക്കുന്നു. നൈപുണ്യത്തിന് പ്രാധാന്യം നൽകിയിട്ടുള്ള മുഖ്യാധിഷ്ഠിത ഡിപ്ലോമ പാഠ്യപദ്ധതി, പ്രായോഗിക കഴിവുകൾ വർദ്ധിപ്പിക്കുകയും തൊഴിൽ സന്നദ്ധത വളർത്തുകയും ചെയ്യുന്നു. ഇതിലൂടെ പരിചയസമ്പന്നരായ അധ്യാപകരെയും ആധുനിക സൗകര്യങ്ങളും ലഭിക്കുന്നു. വിദ്യാർത്ഥികളെ വിവിധ സാങ്കേതിക സ്ഥാനങ്ങൾക്ക് സജ്ജരാക്കുന്നത് വഴി വിദ്യാഭ്യാസവും തൊഴിലും തമ്മിലുള്ള വിടവ് നികത്തുന്നു. കൂടാതെ അക്രഡിറ്റേഡ് ഡിപ്ലോമ പ്രോഗ്രാം പഠിക്കുന്നതിലൂടെ പ്രാദേശികമായും ആഗോളമായും ഉന്നത പഠനത്തിലേക്കോ ജോലിയിലേക്കോ തടസ്സങ്ങളില്ലാതെ മുന്നേറാൻ സഹായിക്കുന്നു. അതോടൊപ്പം മികച്ച വിദ്യാഭ്യാസം, നൈപുണ്യ വികസനം, അനുകൂലമായ തൊഴിൽ സാധ്യതകൾ എന്നിവ ഉറപ്പാക്കുന്നു.

സെക്ഷൻ ഓഫീസർ

അനുബന്ധം


നക്ഷത്രചിഹ്നമിട്ട നിയമസഭാ ചോദ്യം - 133 (എ & ബി)

2023 ലെ NIRF റാങ്കിംഗിൽ (Ranking) സംസ്ഥാനത്തെ നാല് സർവ്വകലാശാലകൾ ആദ്യത്തെ 100 ൽ സ്ഥാനം പിടിച്ചിട്ടുണ്ട്.

എൻ.ഐ.ആർ.എഫ് റാങ്കിംഗ് 2023	
ദേശീയ റാങ്കിംഗ്	സർവ്വകലാശാല
24	കേരള സർവ്വകലാശാല
31	മഹാത്മാഗാന്ധി സർവ്വകലാശാല
37	കൊച്ചിൻ യൂണിവേഴ്സിറ്റി ഓഫ് സയൻസ് ആന്റ് ടെക്നോളജി
70	കാലിക്കറ്റ് സർവ്വകലാശാല

2023 ലെ NIRF റാങ്കിംഗിൽ (Ranking) സംസ്ഥാനത്തെ 14 കോളേജുകൾ ആദ്യത്തെ 100 ൽ സ്ഥാനം പിടിച്ചിട്ടുണ്ട്.

എൻ.ഐ.ആർ.എഫ് റാങ്കിംഗ് 2023	
ദേശീയ റാങ്കിംഗ്	സർവ്വകലാശാല
26	യൂണിവേഴ്സിറ്റി കോളേജ്, തിരുവനന്തപുരം
30	രാജഗിരി കോളേജ് ഓഫ് സോഷ്യൽ സയൻസസ്, എറണാകുളം
41	സെന്റ് തെരേസാസ് കോളേജ്, എറണാകുളം
45	മാർ ഇവാന്റിയോസ് കോളേജ്, തിരുവനന്തപുരം
46	മഹാരാജാസ് കോളേജ്, എറണാകുളം
51	ബിഷപ്പ് മൂർ കോളേജ്, മാവേലിക്കര
53	സെന്റ് തോമസ് കോളേജ്, തൃശൂർ
54	എസ്.ബി. കോളേജ്, ചങ്ങനാശ്ശേരി
59	സെന്റ് ജോസഫ് കോളേജ്, ദേവഗിരി
72	സേക്രഡ് ഹാർട്ട് കോളേജ്, എറണാകുളം
75	ഗവ. കോളേജ് ഫോർ വിമൺ, തിരുവനന്തപുരം
77	യൂണിയൻ ക്രിസ്ത്യൻ കോളേജ്, എറണാകുളം
85	സിഎംഎസ് കോളേജ്, കോട്ടയം
87	മാർ അത്തനേഷ്യസ് കോളേജ്, കോതമംഗലം


 സെക്ഷൻ ഓഫീസർ